

आचम्य । प्राणानायम्य । देशकालौ सङ्कीर्त्य ।

सङ्कल्पं -

मम उपात्त समेतस्य, मम सर्वसङ्कटनिवृत्तिद्वारा सकलकार्यसिद्ध्यर्थं ___
मासे कृष्णचतुर्थ्यां शुभतिथौ श्रीगणेश देवता प्रीत्यर्थं यथा शक्ति सङ्कटहरचतुर्थी
पूजां करिष्ये ।

तदङ्ग कलश पूजां च करिष्ये । श्री महागणपति पूजां च करिष्ये ।

॥ सङ्कटहरचतुर्थी पूजा प्रारम्भः ॥

ध्यानम् -

एकदन्तं महाकायं तप्तकाञ्चनसन्निभम् ।
लम्बोदरं विशालाक्षं वन्देऽहं गणनायकम् ॥
आखुपृष्ठसमासीनं चामरैर्वीजितं गणैः ।
शेषयज्ञोपवीतं च चिन्तयामि गजाननम् ॥
ओं श्रीविनायकाय नमः ध्यायामि ।

आवाहनं -

आगच्छ देव देवेश सङ्कटं मे निवारय ।
यावत्पूजा समाप्येत तावत्त्वं सन्निधौ भव ॥
ओं गजास्याय नमः आवाहयामि ।

आसनं -

गणाधीश नमस्तेऽस्तु सर्वसिद्धिप्रदायक ।
आसनं गृह्यतां देव सङ्कटं मे निवारय ॥
ओं विघ्नराजाय नमः आसनं समर्पयामि ।

पाद्यं -

उमापुत्र नमस्तेऽस्तु नमस्ते मोदकप्रिय ।
पाद्यं गृहाण देवेश सङ्कटं मे निवारय ॥
ओं लम्बोदराय नमः पाद्यं समर्पयामि ।

अर्घ्यं -

लम्बोदर नमस्तेऽस्तु रत्नयुक्तं फलान्वितम् ।
अर्घ्यं गृहाण देवेश सङ्कटं मे निवारय ॥
ओं शङ्करसूनवे नमः अर्घ्यं समर्पयामि ।

आचमनीयं -

गङ्गादिसर्वतीर्थेभ्यः आहतं जलमुत्तमम् ।
गृहाणाचमनीयार्थं सङ्कटं मे निवारय ॥
ओं उमासुताय नमः आचमनीयं समर्पयामि ।

पञ्चामृत स्नानं -

पयोदधिघृतं चैव शर्करामधुसम्युतम् ।

पञ्चामृतं गृहाणेदं सङ्कटं मे निवारय ॥

ओं वक्रतुण्डाय नमः पञ्चामृतस्नानं समर्पयामि ।

शुद्धोदक स्नानं -

कवेरजासिन्धुगङ्गा कृष्णागोदोद्भवैर्जलैः ।

स्नापितोऽसि मया भक्त्या सङ्कटं मे निवारय ॥

ओं उमापुत्राय नमः शुद्धोदकस्नानं समर्पयामि ।

वस्त्रं -

इभवक्त्र नमस्तुभ्यं गृहाण परमेश्वर ।

वस्त्रयुगमं गणाध्यक्ष सङ्कटं मे निवारय ॥

ओं शूर्पकर्णाय नमः वस्त्राणि समर्पयामि ।

उपवीतं -

विनायक नमस्तुभ्यं नमः परशुधारिणे ।

उपवीतं गृहाणेदं सङ्कटं मे निवारय ॥

ओं कुब्जाय नमः यज्ञोपवीतं समर्पयामि ।

गन्धं -

ईशपुत्र नमस्तुभ्यं नमो मूषिकवाहन ।

चन्दनं गृह्यतां देव सङ्कटं मे निवारय ॥

ओं गणेश्वराय नमः गन्धान् धारयामि ।

अक्षतान् -

घृतकुङ्कुम सम्युक्ताः तण्डुलाः सुमनोहराः ।

अक्षतास्ते नमस्तुभ्यं सङ्कटं मे निवारय ॥

ओं विघ्नराजाय नमः अक्षतान् समर्पयामि ।

पुष्पं -

चम्पकं मल्लिकां दूर्वाः पुष्पजातीरनेकशः ।
गृहाण त्वं गणाध्यक्ष सङ्कटं मे निवारय ॥
ओं विघ्नविनाशिने नमः पुष्पैः पूजयामि ।

पुष्प पूजा -

ओं सुमुखाय नमः । ओं एकदन्ताय नमः ।
ओं कपिलाय नमः । ओं गजकर्णकाय नमः ।
ओं लम्बोदराय नमः । ओं विकटाय नमः ।
ओं विघ्नराजाय नमः । ओं विनायकाय नमः ।
ओं धूमकेतवे नमः । ओं गणाध्यक्षाय नमः ।
ओं फालचन्द्राय नमः । ओं गजाननाय नमः ।
ओं वक्रतुण्डाय नमः । ओं शूर्पकर्णाय नमः ।
ओं हेरम्बाय नमः । ओं स्कन्दपूर्वजाय नमः ।

एकविंशति दूर्वायुग्म पूजा -

गणाधिपाय नमः दूर्वायुग्मं समर्पयामि ।
उमापुत्राय नमः दूर्वायुग्मं समर्पयामि ।
अघनाशनाय नमः दूर्वायुग्मं समर्पयामि ।
एकदन्ताय नमः दूर्वायुग्मं समर्पयामि ।
इभवक्त्राय नमः दूर्वायुग्मं समर्पयामि ।
मूषिकवाहनाय नमः दूर्वायुग्मं समर्पयामि ।
विनायकाय नमः दूर्वायुग्मं समर्पयामि ।
ईशपुत्राय नमः दूर्वायुग्मं समर्पयामि ।
सर्वसिद्धिप्रदाय नमः दूर्वायुग्मं समर्पयामि ।
लम्बोदराय नमः दूर्वायुग्मं समर्पयामि ।
वक्रतुण्डाय नमः दूर्वायुग्मं समर्पयामि ।
मोदकप्रियाय नमः दूर्वायुग्मं समर्पयामि ।
विघ्नविध्वंसकर्त्रे नमः दूर्वायुग्मं समर्पयामि ।
विश्ववन्द्याय नमः दूर्वायुग्मं समर्पयामि ।

अमरेशाय नमः दूर्वायुग्मं समर्पयामि ।
गजकर्णकाय नमः दूर्वायुग्मं समर्पयामि ।
नागयज्ञोपवीतिने नमः दूर्वायुग्मं समर्पयामि ।
फालचन्द्राय नमः दूर्वायुग्मं समर्पयामि ।
परशुधारिणे नमः दूर्वायुग्मं समर्पयामि ।
विघ्नाधिपाय नमः दूर्वायुग्मं समर्पयामि ।
विद्याप्रदाय नमः दूर्वायुग्मं समर्पयामि ।

धूपं -

लम्बोदर महाकाय धूम्रकेतो सुवासितम् ।
धूपं गृहाण देवेश सङ्कटं मे निवारय ॥
ओं विकटाय नमः धूपं आघ्रापयामि ।

दीपं -

विघ्नान्धकार संहार कारक त्रिदशाधिप ।
दीपं गृहाण देवेश सङ्कटं मे निवारय ॥
ओं वामनाय नमः दीपं दर्शयामि ।

नैवेद्यं -

मोदकापूपलडुक पायसं शर्करान्वितम् ।
पक्वान्नं सघृतं देव नैवेद्यं प्रतिगृह्यताम् ॥
ओं सर्वदेवाय नमः अमृतोपहारं समर्पयामि ।

फलं -

नारिकेल फलं द्राक्षा रसालं दाडिमं शुभम् ।
फलं गृहाण देवेश सङ्कटं मे निवारय ॥
ओं सर्वार्तिनाशिने नमः फलं समर्पयामि ।

ताम्बूलं -

क्रमुकैलालवङ्गानि नागवल्लीदलानि च ।
ताम्बूलं गृह्यतां देव सङ्कटं मे निवारय ॥
ओं विघ्नहर्त्रे नमः ताम्बूलं समर्पयामि ।

नीराजनं -

कर्पूरानलसम्युक्तं अशेषाघौघनाशनम् ।

नीराजनं गृहाणेश सङ्कटान्मां विमोचय ॥

ओं श्रीविनायकाय नमः कर्पूरनीराजनं समर्पयामि ।

पुष्पाञ्जलिः -

चम्पकाशोकवकुल पारिजात भवैः सुमैः ।

पुष्पाञ्जलिं गृहाणेमं सङ्कटान्मां विमोचय ॥

ओं देवोत्तमाय नमः सुवर्णपुष्पं समर्पयामि ।

नमस्कारं -

त्वमेव विश्वं सृजसीभवक्त्र

त्वमेव विश्वं परिपासि देव ।

त्वमेव विश्वं हरसेऽखिलेश

त्वमेव विश्वात्मक आविभासि ॥

नमामि देवं गणनाथमीशं

विघ्नेश्वरं विघ्नविनाशदक्षम् ।

भक्तार्तिहं भक्तविमोक्षदक्षं

विद्याप्रदं वेदनिदानमाद्यम् ॥

ये त्वामसम्पूज्य गणेश नूनं

वाञ्छन्ति मूढाः विहितार्थसिद्धिम् ।

त एव नष्टा नियतं हि लोके

ज्ञातो मया ते सकलः प्रभावः ॥

ओं धूम्राय नमः प्रार्थना नमस्कारान् समर्पयामि ।

अर्घ्यं -

तिथीनामुत्तमे देवि गणेशप्रियवल्लभे ।

सङ्कटं हर मे देवि गृहाणार्घ्यं नमोऽस्तु ते ॥

चतुर्थीतिथिदेवतायै नमः इदमर्घ्यम् । (७)

लम्बोदर नमस्तुभ्यं सततं मोदकप्रिय ।
सङ्कटं हर मे देव गृहाणार्घ्यं नमोऽस्तु ते ॥
सङ्कटहर विघ्नेशाय नमः इदमर्घ्यम् । (७)

क्षीरोदार्याव सम्भूत अत्रिगोत्रसमुद्भव ।
गृहाणार्घ्यं मया दत्तं रोहिणीसहितः शशिन् ॥
चन्द्राय नमः इदमर्घ्यम् । (७)

क्षमाप्रार्थन -

यस्य स्मृत्या च नामोक्त्या तपः पूजा क्रियादिषु ।
न्यूनं सम्पूर्णतां याति सद्यो वन्दे गजाननम् ॥
मन्त्रहीनं क्रियाहीनं भक्तिहीनं गणाधिप ।
यत्पूजितं मया देव परिपूर्णं तदस्तु ते ॥

समर्पणं -

अनया ध्यान आवाहनादि षोडशोपचार पूजया भगवा
सुप्रीतो सुप्रसन्नो वरदो भवन्तु । इदं सङ्कटहरचतुर्थी

तीर्थप्रसाद स्वीकरण -

अकालमृत्युहरणं सर्वव्याधिनिवारणम् ।
समस्तपापक्षयकरं श्री महागणाधिपति पादोदकं पाव
श्री महागणपति प्रसादं शिरसा गृह्णामि ॥

उद्दासनं -

गच्छ सत्त्वमुमापुत्र ममानुग्रहकारणात् ।
पूजितोऽसि मया भक्त्या गच्छ स्वस्थानकं प्रभो ॥
गणपतये नमः यथास्थानं उद्दासयामि ।
शोभनार्थे क्षेमाय पुनरागमनाय च ।

ओं शान्तिः शान्तिः शान्तिः ।